



श्रम और रोजगार मंत्रालय

श्री संतोष गंगवार पूर्वोत्तर राज्यों के श्रम मंत्रियों और श्रम विभाग के प्रधान सचिव/ सचिव और आयुक्तों के साथ समीक्षा बैठक की अध्यक्षता करेंगे

Posted On: 04 OCT 2017 11:00AM by PIB Delhi

पूर्वलोकन

केंद्र सरकार विभिन्न मंत्रालयों के द्वारा पूर्वोत्तर क्षेत्र में विकास प्रक्रिया को मुख्यधारा में लाने पर विशेष ध्यान केंद्रित कर रही है। इसके अनुरूप श्रम और रोजगार मंत्रालय अपने विभिन्न कार्यक्रमों और योजनाओं को ईएसआईसी, ईपीएफओ, एनसीएलपी और एनसीएस द्वारा क्षेत्र में कार्यान्वित कर रहा है।

केंद्रीय श्रम और रोजगार राज्य मंत्री (स्वतंत्र प्रभार) श्री संतोष कुमार गंगवार मंत्रालय के वरिष्ठ अधिकारियों के साथ 5 अक्टूबर, 2017 को पूर्वोत्तर राज्यों के श्रम मंत्रियों और श्रम विभाग के प्रधान सचिवों, सचिवों और श्रम आयुक्तों के साथ समीक्षा बैठक करेंगे। समीक्षा बैठक में बाल श्रम, बागान श्रमिकों, ईएसआईसी कार्य, सामाजिक सुरक्षा योजना, बीओसी कार्मिक उपकर निधि, खनन सुरक्षा आदि के क्रियान्वयन पर विचार विमर्श होगा। यह पूर्वोत्तर राज्यों के लिए महत्वपूर्ण विषय हैं और आशा है कि बैठक से इससे जुड़े प्रमुख मुद्दों और इनके विश्लेषण में सहायता मिलेगी। इसके साथ ही क्षेत्र के सामाजिक और आर्थिक विकास से जुड़े सभी भागीदारों के साथ अधिक सहयोग के साथ काम करने में भी सहायता मिलेगी।

केंद्रीय श्रम और रोजगार राज्य मंत्री (स्वतंत्र प्रभार) का कार्यभार संभालने के बाद श्री गंगवार ने केंद्र सरकार की राज्यों के साथ संबंध प्रगाढ़ करने की नीति के अनुरूप इंपाल में अपने तरह की प्रथम समीक्षा बैठक के आयोजन का निर्णय लिया।

श्री गंगवार समीक्षा बैठक के बाद 6 अक्टूबर, 2017 को बैलेटोला अस्पताल को 50 शैया से 100 शैया करने की आधारशिला रखेंगे। इसके बाद वो गुवाहाटी में दिव्यांगजनों के लिए राष्ट्रीय कैरियर सेवा केंद्र का शुभारंभ करेंगे। श्री गंगवार इसके साथ ही वी वी गिरी राष्ट्रीय श्रम संस्थान और टाटा सामाजिक विज्ञान संस्थान, आसाम के बीच सहमति पत्र समारोह की अध्यक्षता करेंगे।

वीएल/एजे/पीबी-4031

(Release ID: 1504899) Visitor Counter : 8

